

कला संचालनालयाच्या नियंत्रणाखालील
शासकीय कला संस्थांमधील गुणवंत
विद्यार्थ्यांना देण्यात येणाऱ्या पारितोषिकांच्या
रकमेत सुधारणा करणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्र. एडीआर-२०२५/प्र.क्र. ८२/CN-११८९४२६/तांशि-६
मंत्रालय, मुंबई-४०० ०३२
दिनांक:- ८ ऑक्टोबर, २०२५.

संदर्भ :- १) शिक्षण व सेवा योजन विभाग, शासन निर्णय क्र. एडीआर-१७९०/८५/ टीई-४,
दिनांक २२ ऑक्टोबर, १९९०.
२) प्र. संचालक, कला संचालनालय यांचे पत्र क्र: डिओअे-२०२५/तीन/४९४,
दिनांक १९ मार्च, २०२५.

प्रस्तावना :-

कला संचालनालयाच्या नियंत्रणाखालील शासकीय कला महाविद्यालयात शिक्षण घेणाऱ्या गुणवंत विद्यार्थ्यांना दरवर्षी ठराविक रक्कम रोख स्वरूपात देऊन गौरविण्यात येते. विद्यार्थ्यांना देण्यात येणारी पारितोषिकांची रक्कम शिक्षण व सेवा योजना विभाग, शासन निर्णय क्र. एडीआर १७९०/८५/टीई-४, दिनांक २२ ऑक्टोबर, १९९० अन्वये निश्चित करण्यात आली आहे. सदर रकमेत गेली ३५ वर्षे सुधारणा झाली नाही. अधिष्ठाता, शासकीय कला व अभिकल्प महाविद्यालय, नागपूर आणि अधिष्ठाता, शासकीय कला व अभिकल्प महाविद्यालय, छत्रपती संभाजीनगर यांच्या शिफारसीनुसार गुणवंत विद्यार्थ्यांच्या पारितोषिकांच्या रकमेत सुधारणा करण्याकरीता कला संचालनालयाने शासनास प्रस्ताव सादर केला आहे. त्या अनुषंगाने शासकीय कला संस्थांतील गुणवंत विद्यार्थ्यांना देण्यात येणाऱ्या पारितोषिकांच्या रकमेत सुधारणा करण्याची बाब शासनाच्या विचाराधीन होती.

शासन निर्णय:-

संदर्भ क्र. १ येथील, दिनांक २२ ऑक्टोबर, १९९० रोजीचा शासन निर्णय अधिक्रमित करण्यात येत आहे.

०२. शासकीय कला व अभिकल्प महाविद्यालय, नागपूर आणि शासकीय कला व अभिकल्प महाविद्यालय, छत्रपती संभाजीनगर या शासकीय कला महाविद्यालयातील सर्व विद्यार्थ्यांच्या वर्षभर केलेल्या कामाच्या निवडक कला कृतींचे या महाविद्यालयांमध्ये वार्षिक कला प्रदर्शन भरविले जाते. सदर प्रदर्शनामध्ये गुणवंत विद्यार्थ्यांना शासकीय पारितोषिक आणि प्रमाणपत्र दिले जाते.

शासन निर्णय क्रमांक :- एडीआर-२०२५/प्र.क्र. ८२/CN-११८९४२६/तांशि-६

कला संचालनालयाच्या नियंत्रणाखालील उपरोक्त शासकीय कला संस्थामधील विद्यार्थ्यांना दिल्या जाणाऱ्या पारितोषिकांची रक्कम खालीलप्रमाणे सुधारित करण्यात येत आहे:-

अ. क्र.	विभागाचे नाव	शासकीय कला व अभिकल्प महाविद्यालय, नागपूर				शासकीय कला व अभिकल्प महाविद्यालय, छत्रपती संभाजीनगर			
		प्रथम	द्वितीय	तृतीय	एकूण (रु)	प्रथम	द्वितीय	तृतीय	एकूण (रु)
१	रेखा व रंगकला विभाग	१५,०००/-	१०,०००/-	५,०००/-	३०,०००/-	१५,०००/-	१०,०००/-	५,०००/-	३०,०००/-
२	उपयोजित कला विभाग	१५,०००/-	१०,०००/-	५,०००/-	३०,०००/-	१५,०००/-	१०,०००/-	५,०००/-	३०,०००/-
३	कला शिक्षण प्रशिक्षण विभाग	१५,०००/-	१०,०००/-	५,०००/-	३०,०००/-	१५,०००/-	१०,०००/-	५,०००/-	३०,०००/-
४	वस्त्रकला विभाग	-	-	-	-	१५,०००/-	१०,०००/-	५,०००/-	३०,०००/-
एकूण (रु)		९०,०००/-				१,२०,०००/-			

०३. विद्यार्थ्यांच्या देण्यात येणाऱ्या पारितोषिकांच्या रकमेवर होणारा खर्च “मागणी क्रमांक डब्ल्यू-४, २२०५, कला व संस्कृती, ००, १०१, ललित कला शिक्षण, (०२) शासकीय कला संस्था, (०२) (०१) शासकीय कला संस्था (अनिवार्य), (२२०५ ००३७), ५०, इतर खर्च” या लेखाशीर्षाखाली अर्थसंकल्पीत करण्यात आलेल्या तरतूदीतून भागविण्यात यावा.

०४. सदर शासन निर्णय वित्त विभाग, अनौपचारिक संदर्भ क्रमांक-८०८/व्यय-५, दिनांक २९ जुलै, २०२५ अन्वये प्राप्त मान्यतेनुसार निर्गमित करण्यात येत आहे.

०५. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक २०२५१००८१५५६२१२१०८ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्रीकृष्ण का. पगारे)

कार्यासन अधिकारी, महाराष्ट्र शासन

प्रति,

१. मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई.
२. मा. राज्यमंत्री, उच्च व तंत्र शिक्षण यांचे खाजगी सचिव, मंत्रालय, मुंबई.
३. अपर मुख्य सचिव, उच्च व तंत्र शिक्षण यांचे स्वीय सहायक, मंत्रालय, मुंबई.

४. मा. महालेखापाल (लेखा व अनुज्ञेयता / लेखा परीक्षा) महाराष्ट्र, मुंबई / नागपूर.
५. संचालक, कला संचालनालय, महाराष्ट्र राज्य, मुंबई.
६. अधिष्ठाता, शासकीय कला व अभिकल्प महाविद्यालय, नागपूर.
७. अधिष्ठाता, शासकीय कला व अभिकल्प महाविद्यालय, छत्रपती संभाजी नगर.
८. संचालक, महाराष्ट्र राज्य कला शिक्षण मंडळ, मुंबई.
९. प्र. निरीक्षक, चित्रकला व शिल्प, महाराष्ट्र राज्य, मुंबई.
१०. जिल्हा कोषागार अधिकारी, नागपूर / छत्रपती संभाजी नगर.
११. निवडनस्ती (तांशि-६)